

ФАРМОИШИ
РАИСИ КУМИТАИ АНДОЗИ НАЗДИ
ҲУКУМАТИ ҶУМҲУРИИ ТОҶИКИСТОН

№9

10 январи соли 2013

«Оид ба қабули эълomiaҳои (ҳисоботҳои)
андоз дар мақомоти ҳудудии андоз»

Мутобиқи талаботи моддаҳои 50, 51 ва 53 Кодекси андози Ҷумҳурии Тоҷикистон ва Стандарти ягонаи давлатии хизматрасонӣ ба андозсупорандагон, ки бо Фармони Кумитаи андози назди Ҳукумати Ҷумҳурии Тоҷикистон таҳти №336 аз 27 ноябри соли 2012 тасдиқ гардидааст,

Ф А Р М О И Ш М Е Д И Ҳ А М:

1. Эълomiaҳои андоз дар нозиротҳои андози маҳалли қайди андозсупорандагон танҳо аз ҷониби кормандони масъули мақомоти андоз (ба истиснои шахру ноҳияҳои алоҳидаи бо фармонҳои дахлдор нисбатан дигар тартиб муқарраршуда), ки тибқи фармони дахлдори мақомоти ҳудудии андоз, андозсупорандагон ба онҳо вобаста карда шудаанд, қабул карда шаванд.

2. Қабули эълomiaҳои (ҳисоботҳои) андоз дар Нозироти андозсупорандагони калон ва шӯъбаҳои он, Нозироти андозсупорандагони миёна бо гузоштани дастхати сардори Нозирот (шӯъба), дар ҳолатҳои узрнок шахсони онҳоро ивазкунанда, аз ҷониби кормандони ба андозсупоранда вобастакардашуда ба роҳ монда шаванд.

3. Барои дар сатҳи баланд ба роҳ мондани хизматрасонӣ ба андозсупорандагон сардорони мақомоти ҳудудии андоз дар асоси пешниҳоди хаттии сардорони бахшҳои хизматрасонӣ ба андозсупорандагон бо намуди ҷаъолият ва бо назардошти сатҳи дониш ва малакаи корӣ, барои қабули эълomiaҳои (ҳисоботҳои) андоз тибқи Замимаи №1 бо фармони мазкур, андозсупорандагонро (шахсони ҳуқуқӣ ва соҳибкорони инфиродӣ) ба кормандон то санаи 20 январи соли 2013 вобаста намоянд.

4. Дар давоми сол, танҳо дар ҳолати ба дигар мансаб гузаштани нозирони мутассадии андозсупоранда ва бо сабабҳои узрнок дар кор набудани корманди ба андозсупоранда вобастакардашуда (рӯҳсати меҳнатӣ, беморӣ, иштирок дар курсҳои бозомузӣ ва дигар ҳолатҳои, ки қонунгузорӣ муайян намудааст) мувақатан то ба кор баромадани ӯ, сардори нозироти андоз вазиқадор аст, ки дар давоми то се рӯзи корӣ дар асоси фармони иловагӣ, қабули эълomiaҳои андозро ба дигар корманди масъул вобаста намояд. Феҳристи қоғазӣ ва электронии

фармонхоро ба роҳ монда, дар мухлати то 5 – рӯзи корӣ пас аз қабули Фармон, нусхаи онро ба Кумитаи андоз ирсол намоянд.

5. Эъломияҳои (ҳисоботи) андоз аз ҷониби андозсупоранда (агенти андоз) интихобан ба тариқи зайл пешниҳод карда мешавад:

- бо тартиби шахсан ҳозир шудан ё ба воситаи намоянда;

- тавассути почта бо фиристодани мактуби фармоишӣ бо огоҳинома (ба истиснои андозсупорандагони дар қайди Нозироти андозсупорандагони калон буда);

- дар шакли электронӣ.

6. Дар ҳолати бо тартиби шахсан ҳозир шудан ва дар шакли қоғазӣ пешниҳод намудани ҳисоботи андоз, он дар ду нусха пешниҳод карда мешавад. Як нусхаи ҳисоботи андоз бо қайди мақомоти андоз ба андозсупоранда (агенти андоз) баргардонида мешавад.

7. Эъломияи (ҳисоботи) андоз дар шакли электронӣ тибқи Стандарти ягонаи давлатии хизматрасонӣ пас аз гирифтани калид ва рамзи дахлдор амалӣ карда шуда, хангоми пешниҳод ба мақомоти андоз бо имзои электронии андозсупоранда (агенти андоз) тасдиқ карда мешавад;

8. Дар рафти қабули эъломияҳои андоз, талаботҳои зеринро қатъиян риоя намоянд;

- бо тартиби муқарраргардида ба андозсупорандагон шаклҳои ҳисоботи андозро пешниҳод кунанд ва тартиби пур кардани онҳоро фаҳмонанд, тартиби ҳисобкунӣ ва пардохти андозҳоро, аз ҷумла дар шакли хаттӣ шарҳ диҳанд;

- эъломияҳои (ҳисоботи) андоз дар шакли қоғазӣ ё электронӣ бо забони давлатӣ бояд бе восита аз ҷониби андозсупоранда (соҳибкори инфиродӣ, сармуҳосиб, раҳбари корхона) ва ё намояндаи қонунии (расман муайяншудаи) андозсупоранда пешниҳод карда шаванд;

- аз тарафи дигар шахсоне, ки намояндаи қонунии андозсупоранда эътироф нагардидаанд (аз ҷумла нозирони андоз), пешниҳоди эъломияҳои андози соҳибкорони инфиродӣ ва шахсони ҳуқуқи қатъиян манъ аст. Дар ҳолати ошкор гардидани чунин ҳолатҳо ва дигар ҳолатҳои бе ташрифи андозсупоранда “барасмият даровардани эъломияҳои андозсупоранда” нисбати шахсони қабул кунандаи эъломияи андоз муҷозоти интизомӣ то сабукдуш кардан аз вазифаи хизматӣ ва андешидани дигар чораҳои қонунгузрӣ муқаррар намуда, андешаида мешавад.

- эъломияҳои (ҳисоботи) андоз бо забони давлатӣ таҳия гардида, бояд аз ҷониби андозсупоранда, агенти андоз (роҳбар ва сармуҳосиб) бо гузоштани имзо, сана ва бо мӯҳри андозсупоранда (дар мавриди доштани муҳр) тасдиқ карда шаванд.

9. Эъломияи (ҳисоботи) андоз ба мақомоти дахлдори андоз дар мухлатҳои муқаррарнамудаи Кодекси андоз пешниҳод карда мешавад. Агар бо тартиби муқаррарнамудаи қонунгузорӣ фаъолияти андозсупоранда қатъ карда нашуда бошад, новобаста аз фаъолият доштан ва ё надоштан барои пешниҳоди эъломияи (ҳисоботи) дахлдори андоз андозсупоранда уҳдадор аст.

10. Намояндаи андозсупоранда ё агенти андоз, ки оид ба таҳияи ҳисоботи андоз дар шакли қоғазӣ ба андозсупоранда хизмат мерасонад, уҳдадор аст онро имзо карда, муҳр гузорад ва рақами мушаххаси андозсупорандаи худро дар он дарҷ намояд. Агар ҳисоботи андозро беш аз як нафар намояндаи андозсупоранда тартиб диҳанд, онро танҳо намояндаи асосӣ имзо менамояд.

11. Ҳангоми тартиб додани ҳисоботи андоз аз ҷониби андозсупоранда (агенти андоз) ё намояндаи вай, ҷавобгарӣ барои дурустии маълумоти дар ҳисоботи андоз зикрёфта ба зиммаи андозсупоранда (агенти андоз) ё намояндаи вай гузошта мешавад.

12. Кормандони шуъбаҳо (бахшҳои) хизматрасонии мақомоти андоз, ки тибқи фармони дахлдор андозсупорандагон ба онҳо вобаста карда шудаанд, ҳангоми қабули эълومияҳои (ҳисоботи) андоз уҳдадоранд талаботи зеринро риоя намоянд:

- хизматрасонӣ ба андозсупорандагонро дар доираи Талаботи асосии ташкили хизматрасонӣ ба андозсупорандагон, ки бо Фармони Кумитаи андоз №348 аз 30.11.2012 тасдиқ гардидааст ба роҳ монанд;

- хизматрасонӣ ба андозсупорандагон дар доираи талаботи Стандарти ягонаи давлатии хизматрасонӣ оид ба “Қабули эълумияҳои (ҳисоботҳои) андоз” (рамзи 06.00.00), “Қабули эълумияҳои электронии (ҳисоботҳои) андоз” (рамзи 07.00.00), ки бо Фармони Кумитаи андоз №336 аз 27.11.2012 амалӣ намоянд;

- баъд аз қабули эълумияи андоз бо гузоштани қайдҳои дахлдор дар нусхаҳои ҳар як намудаи эълумияи (ҳисоботи) андоз, нусхаҳои дуҷуми эълумияро ба андозсупоранда баргардонанд;

- тибқи талаботи Стандарти ягонаи давлатии хизматрасонӣ ба андозсупорандагон, пас аз қабули ҳисоботҳои андоз назорати камералӣ гузаронанд;

- дар сурати ошкор шудани номутобиқатии маълумотҳо дар эълумияҳои (ҳисоботи) андозсупоранда ҳангоми гузаронидани назорати камералӣ, тибқи талаботи моддаи 37 Кодекси андоз ва мактубҳои дастурии Кумитаи андоз амал намоянд;

- баъди қабули эълумияҳои андоз онҳоро на дертар аз 24 соати корӣ ба барномаи компютерии СИА дохил кунанд;

- дар рафти хизматрасонӣ ба андозсупорандагон ҷиҳати хонапуркунии варақаҳои Мониторинги сифати хизматрасонӣ ба андозсупорандагон (Ҷадвали Мониторинги муроҷиати ташрифотии андозсупоранда – шакли №2.2.), ки тавассути сомонии Кумитаи андоз (www.andoz.tj) дар шакли электронӣ ва ё пурсишҳои хаттӣ амалӣ мегардад, мусоидат намоянд.

- шуъбаҳои (бахшҳои) хизматрасонӣ ба андозсупорандагон дар якҷоягӣ бо шуъбаҳои (бахшҳои) санҷишҳои амалиётӣ, муоинаи хронометражӣ ва пешгирии соҳибқорӣ гайриқонунӣ нисбати андозсупорандагоне, ки эълумияҳои андозро сари вақт пешниҳод наменамоянд тибқи талаботи Кодекси ҳуқуқвайронкунии маъмурии Ҷумҳурии Тоҷикистон чорачӯи намоянд;

13. Сардорони мақомоти ҳудудии андоз бо истифода аз маълумотҳои барномаи компютерии СИА ва дигар маълумотҳои

алоқаманд ба иҷрои уҳдадорихои андозӣ, назорати маблағҳои ҳисобу пардохтшавандаи андозро аз рӯи ҳар як корманди ба андозсупоранда вобасташуда ба роҳ монанд.

14. Масъулияти татбиқи дурусти талаботи фармони мазкур бевосита ба зиммаи сардорони мақомоти ҳудудии андоз гузошта шуда, дар сурати ба камбудихо роҳ додан нисбати кормандони масъул ва сардорони мақомоти ҳудудии андоз чораҳои интизомӣ андешида мешавад.

15. Раёсати хизматрасонӣ ба андозсупорандагон (Абдуллоев С.):

- барои ташкил намудани семинар – машваратҳо дар мақомоти ҳудудии андоз, бо мақсади татбиқи дурусти Стандарти ягонаи давлатии хизматрасонӣ ба андозсупорандагон оид ба “Қабули эълomiaҳои (ҳисоботҳои) андоз” (рамзи 06.00.00.), тартиби пур кардани эълomiaҳои андоз ва Фармони мазкур чораҷӯӣ намояд.

- дар якҷояги бо Раёсати баҳисобгирии даромадҳо ва коркарди эълomiaҳо (Меликов К.) бо мақсади дуруст ба роҳ мондани коргузорӣ тавассути барномаи компютери СИА, Мониторинги фармонҳои мақомоти ҳудудии андоз, ки дар асоси онҳо кормандони мақомоти андоз барои қабули эълomiaҳои (ҳисоботҳои) андозсупорандагон вобаста карда мешаванд, ташкил намояд;

16. Шӯъбаи ташкили гардиши ҳуҷҷатҳо ва коргузорӣ (Ҳочабекова Ё.) фармони мазкурро ба маълумоти мақомоти ҳудудии андоз ва раёсатҳои Дастгоҳи марказӣ, ВМКБ, раёсатҳои андоз дар вилоятҳои Суғду Хатлон, ш. Душанбе, нозиротҳои андози шаҳру ноҳияҳои тобеи ҷумҳурӣ дасрас намояд.

17. Фармони мазкур дар ҳафтаномаи “Бочу хироч” ба таърифи расонида, дар сомонии Кумитаи андоз (www.andoz.tj) ҷойгир карда шавад.

18. Фармони Кумитаи андоз аз 27 июли соли 2010 таҳти №168 беэътибор доништа шавад.

19. Назорати иҷрои фармони мазкур ба зиммаи Муовини якуми Раиси Кумитаи андоз Солиев А. М. вогузор карда шавад.

Раис

Н. Давлатов

Бо мақади дар сатҳи баланд ба роҳ мондани хизматрасонӣ ба андозсупорандагон, таъмини риояи талаботи Фармони Раиси Кумитаи андоз аз “___” декабри соли 2012 ва баланд бардоштани масъулияти кормандони мақомоти андоз ҷиҳати татбиқи талаботи банди 3 Фармони мазкур ва пешниҳоди хаттии Сардори шуъба (бахш),

Фармон медиҳам:

1. Дар асоси пешниҳоди хаттии Сардори шуъбаи (бахши)

_____ (номи шуъба ё бахш ва ному насаб)

номгӯи _____-и дар банди 2 Фармони мазкур
(шахсони ҳуқуқии ё соҳибкорони инфиродии)

дарҷ гардида ба _____
(вазифа, ному насаби корманде, ки андозсупорандагон
ба ӯ вобаста карда мешаванд)
вобаста карда шаванд.

2. Рӯйхати андозсупорандагони вобасташаванда:

№ р/т	Ном ва шакли ташкилию ҳуқуқӣ ва ё ному насаби соҳибкори инфиродӣ	РМА	Санаи ташкилшавӣ

3. Корманди масъул:

- ӯҳдадорст, ки дар мавриди қабули эъломияҳои андоз талаботи Фармони Раиси Кумитаи андоз аз “___” декабри соли 2012 таҳти №___ ва Стандарти ягонаи давлатии хизматрасонӣ ба андозсупорандагон оид ба “Қабули эъломияҳои (ҳисоботҳои) андоз (06.00.00.)”- ро риоя намояд;

- барои дар парванда чамъ овардан ва нигоҳ доштани тамоми ҳисоботҳои андоз ва дигар маълумотҳои ба иҷрои ӯҳдадорихои андозии андозсупоранда тааллуқ дошта, ки қонунгузории андоз муқаррар намудааст, ҷавобгар мебошад.

Сардори Нозироти андоз

_____ (имзо, мӯҳр)

_____ (Ному насаб)

Бо талаботи фармони мазкур ва Фармони Раиси Кумитаи андоз аз
“___” декабри соли 2012 шинос шуда, ҳамчун шахси масъул имзои
худро мегузорам:

(имзо)

(вазифаи ишғолкарда, ному насаб)

(сана)